



U: 6805



اللہ اکبر

# دینی عالم

یوم النبی ۱۹۳۰ء کی تقریریں

امام عبدالمجید قرشی، ضلع لاہور



# ۱۹۵۶ نہرو ری کنڈر اش

گزشتہ یوم النبی کا کام مسلمانان ہندوستان کے سامنے ہے۔ ملک کے طول و عرض میں ہزار ہا جلسے ہوئے، تقریریں پڑھی، ہندو زبانوں میں اس کا ترجمہ ہوا اور تمام تہذیب کی ڈھائی تین لاکھ کاپیاں مسلمانوں اور غیر مسلموں میں تقسیم کی گئیں، پینظم اور خطیب کو سٹش جو گزشتہ سال اشاعت سیرت کے لئے عمل میں آئی۔ تاریخ ہند میں اپنی مثال نہیں لگتی۔ مسلمانوں کے پاس ایک ہی چیز ہے جو انہیں اور غیوروں پر اسلام کی محبت کا دھندہ کھول سکتی ہے، اور یہ چیز حضرت محمد صلی اللہ علیہ وسلم کا وجود باوجود ہے۔ اسی وجود مبارک کو خداوند پاک نے دنیا کیلئے اسوۂ حسنہ قرار دیا ہے اور اسی حیات اقدس کو دنیا کے سامنے پیش کرنے کے لئے خود حضور نے یہ بلغواعنی "کا حکم صادر فرمایا ہے۔ پس اس دنیا کی اس سے بڑی کوئی خدمت دینی نہیں ہے کہ بنی نوع انسان میں حضور کے اخلاق و اعمال کی اشاعت کی جائے۔

گزشتہ سال یہ تحریک صرف ہندوستان تک محدود تھی، اس مرتبہ تمام اسلامی ممالک کو اس میں شامل ہونے کی دعوت دی گئی ہے۔ ہم جانتے ہیں کہ اس کائنات میں ایک ایسا دن پیدا کیا جائے جو خالق اسوۂ رسول کی اشاعت کے لئے وقف ہو۔ اس دن ۸۔ اگست ۱۹۵۶ء تمام کائنات میں سیرت نبوی کے عنوان پر جلسے ہوں دنیا بھر کی زبانوں میں تقریریں سیرت کے تراجم کا انشام کیا جائے۔ جب ۱۲ ربیع الاول کا آفتاب طلوع ہو تو ہر شہر کے فرزند ان امت اسوۂ نبوی کی اشاعت میں مصروف ہو جائیں مسلم نوجوانوں کے ہاتھ میں ہر زبان کی تقاریر سیرت کے بنڈل کیڑے ہوں اور وہ انہیں سکولوں، کالجوں، پابٹ شالوں، ریل گاڑیوں، مندرجہ بالا سرکاری میں اس

۱۹۴۹ء کی تقریر سیرت کا عنوان اخلاق نبوی تھا۔ اس رسالہ کی تقریر میں حضور کی مسلسل زندگی بیان کی گئی ہے۔ اس تقریر کے انگریزی، ہندی، گوجری، سرائیکی، اشاعت کا انتظام میں نے مکمل کر لیا ہے، صوبائی زبانوں کے تراجم و اشاعت کا انتظام گذشتہ سال کی طرح متعلقہ صوبوں میں کیا جا رہا ہے۔ جس کا بعد میں اعلان کر دیا جائے گا اردو تقاریر سیرت کی قیمت ۳۰ روپیہ فی ہزار (ایک روپیہ کی ۱۲۵) انگریزی ہندی گوجری کتب کی قیمت ۴۰ روپیہ فی ہزار (ایک روپیہ کی ۲۰) تقریر کی گئی ہے، محصول ڈاک اس کے علاوہ ہوگا۔

اس وقت دو چیزیں بہت زیادہ ضروری ہیں جن کی طرف ہمدردان اسلام کو توجہ دینی چاہئے، ایک یہ کہ ہر مقام ہر علاقے میں اعلیٰ اور اہم شہزادوں کے ذریعہ سے یوم النبی کے جلسوں کی زبردست تیاریاں شروع کر دی جائیں، دوسرے یہ کہ ہر مقام یا ہر علاقے کی تعلیم یافتہ آبادی کا اندازہ کر کے اس کے مطابق دفتر اجتماعیت، پٹی، ضلع، لاہور، سے سیرت کی کتابیں دی جی کے ذریعہ سے منگو کر قبل از وقت محفوظ کر لی جائیں، پتہ صاف اور خوشخط لکھا جائے۔ یہ بھی ضروری ہے کہ جو اصحاب وقت سے پہلے کتابیں منگوائیں، وہ ۱۲- بیچ الاول سے پہلے ان کی عام اشاعت ذکر کریں۔ والسلام!

عبدالحیہ قریشی  
پتی ضلع لاہور

بسم اللہ الرحمن الرحیم

## تقریر سیرت

عرب قبل اسلام | جزیرہ نمائے عرب کو افریقہ، ایشیا اور یورپ تین بڑا عظیموں کے وسط میں جگہ ملی ہے۔ ظہور اسلام سے پہلے، اگرچہ ساری دنیا میں جہالت اور تاریکی کا دور دورہ تھا۔ مگر عرب کی حالت سب سے بدتر تھی، اس میں تینوں بڑا عظیموں کی برائیاں جمع تھیں +

اس وسیع ملک میں جو ۱۵ سو میل لمبا اور ۱۲ سو میل چوڑا تھا، قبائل اور مذاہب کی وسیع دنیا آباد تھی، لیکن عام لوگ قریباً سب کے سب بت پرست تھے، فطرت انسانی کی اس سے بڑھ کر کیا بد بختی ہوگی کہ فائدہ کعبہ، بت پرستی کا سب سے بڑا مرکز تھا۔ اس میں ۳۶۰ بت تھے جن میں حضرت ابراہیمؑ، حضرت اسماعیلؑ، حضرت عیسیٰؑ اور حضرت مریمؑ کی مورتیاں اور تصویریں بھی شامل تھیں۔ وحشی قبائل کے زن و مرد وہاں ہزاروں کی تعداد میں آتے تھے، اور برہنہ تن، بتوں کا طواف کرتے تھے +

عرب کا ذریعہ معاش، تلواریں تھیں، جنگ کا سلسلہ قائم رکھنے کے لئے ملک میں عجیب و غریب عقائد پھیلے ہوئے تھے۔ ایک قانون (ثار) یہ تھا کہ جب تک کسی قاتل کے قبیلے کا ایک شخص بھی دنیا میں زندہ ہے، مقتول کے قبیلے کا فرض ہے کہ اپنے خون کا انتقام لے، خواہ واقعہ قتل پر صد سال گزر چکے ہوں۔ ایک عقیدہ یہ تھا کہ مقتول کی روح، جب تک اس کا انتقام نہ لیا جائے، پرند بن کر انتقام قتل پر فدا کرتی رہتی ہے +

کثرت جنگ کے باعث، عرب کی طبیعت پر ایک عجیب وحشت و بربریت سوار



تھی وہ نیند یا غفلت کی حالت میں دفعۃً دشمن پر چاڑھتے۔ بچوں کو نشاد بنا کر تیروں سے مارتے، ہاتھ پاؤں اور دیگر اعضا کاٹ کر، دشمن کو زمین پر ڈال دیتے کہ تڑپ تڑپ کر مرے، حاملہ عورتوں کے پیٹ جھک کر ڈالتے۔ عورتیں مردوں کے اعضا کاٹ کر بار بٹانیں، اور مقتولوں کا خون پیتیں، اور کلیجہ نکال کر چلبائیں، جنگی قیدی جتنے کہ چھوٹے چھوٹے بچے اور عورتیں قتل کر دیتے، بلکہ آگ میں جلا دیتے۔

ان حالات سے ملک کی عام اخلاقی اور مجلسی زندگی کا اندازہ ہو سکتا ہے۔ پتھروں کی خوشنودی کے لئے انسان کا خون بہایا جاتا، معصوم بچیوں کو زندہ زمین میں دبا دیا جاتا، باپ کی مککوہ، بیٹے کو ورثہ میں ملتی، ایک آدمی، بتنی عورتوں سے چاہتا شادی کر لیتا، شراب، زنا، قمار بازی، سودگاری، چوری کا ہر طرف دور دودھ تھا، اور ان ہی افسوسناک فروغ دینے میں، عرب کی فصاحت و بلاغت ختم تھی، عرب کے نامور شاعر امر القیس نے جو شاہزادہ بھی تھا، ایک قصیدہ لکھا تھا، جس میں اپنی چھوٹی زاد بہن کے ساتھ اپنی بدکاری کا قصہ بڑے فخر سے بیان کیا ہے۔ یہ قصیدہ خانہ کعبہ پر آویزاں تھا۔

بہر حال یہی وہ قوم تھی، جس میں حضرت محمد صلی اللہ علیہ وسلم مبعوث ہوئے۔ اس کے ساتھ آنا اور یاد رہے کہ یہ قوم ہارہ لاکھ مرج میل صحرا پر محیط تھی اور اس کے دل داغ پر وحشت و جہالت اور صدایں کی خود سری اور بے آئینی کے سوا، کوئی چیز محیط نہ تھی۔

پیدائش اجمال، اس وقت کہ معظمہ آباد ہے، چار ہزار برس پہلے یہ جگہ بالکل ویران پڑی تھی۔ ہمارے طرف خشک پہاڑ تھے، بیچ میں کھلی اور پتھریلی زمین تھی۔ اور اس پر ریت کی موٹی تہ بچھی ہوئی تھی، مشیت خداوندی کا فیصلہ تھا کہ ریت کے

ان ہی دنوں سے دنیا کے لئے آفتاب ہدایت طلوع ہوگا۔

حضرت ابراہیمؑ، اپنی پیاری بیوی ہاجرہ اور اکلوتے فرزند اسماعیلؑ کو اس بخیر زار میں لائے اور چھوڑ گئے۔ ان مقدس آباد کاموں کی برکت سے یہاں ایک چھوٹی سی بستی بن گئی۔ حضرت ابراہیمؑ پھر تشریف لائے اور سعادتمند بیٹے کی مدد سے یہاں ایک مسجد بنائی اور دعا کی، خداوند! تو اس بخیر زار پر بسنے والی قوم کا معذی رسان ہو، اور ان کی ہدایت کے لئے اپنا رسول بھیج۔

دو تھے خلیل کے ڈھائی ہزار برس بعد، حضور سرور عالم ۹۔ ربیع الاول (۲۲۔ اپریل ۶۱۰ء) کی صبح سعادت میں پیدا ہوئے، دادا نے محمد اور ماں نے آمنہ نام رکھا، حضورؐ کے والد کا نام عبد اللہ، والدہ کا نام آمنہ، اور دایہ کا علیہ سعدیہ تھا اس مولود مسعود کی فرخ فالیوں کا کیا ٹھکانہ ہے جس کی پیدائش پر عبادت بیت، آمن، حقم اور سعادت ایک برج میں جمع ہوں؟

بچپن کے حالات | حضورؐ کا بچپن نہایت ہی پرسوز اور معصوم تھا، پیدائش سے پہلے والد کا انتقال ہو چکا تھا، گویا پہلے ہی دن درویشی کو ساتھ لائے تھے چار برس کی عمر تک دایہ علیہ کے گاؤں میں رہے، پھر والدہ کے پاس آگئے اور ۶ سال کی عمر میں ان کے ساتھ مدینہ کا سفر کیا، وہاں سے واپس آکر ہے جسے کہ راستے میں والدہ نے انتقال فرمایا۔ اب عبد المطلب دواؤں نے آپؐ کی تربیت کا ذمہ لیا، آٹھ برس کو پہنچے تھے کہ دادا بھی رخصت ہو گئے اور خدائے بے نیاز نے آپؐ کی آزاد فطرت کو ظاہر کی سرپرستی سے مکمل آزاد فرادیا۔

دوا کے انتقال کے بعد مہرجا (ابو طالب) نے آپؐ کی تربیت کا بیڑا اٹھایا ابو طالب کے دس بیٹے تھے مگر حضرت کا بچپن، حضورؐ کی پیغمبری کی طرح اس قدر مقبول تھا کہ ابو طالب کو جسے زیادہ محبت آپؐ کے ساتھ تھی۔

آپ دس بارہ برس کی عمر میں بکریاں چرانے لگے۔ قریباً ۴۰ بکریاں حضورؐ کی اپنی تھیں، اور کچھ چچا کی تھیں، گلہ بان عالم کو اس کام سے اس قدر محبت تھی کہ شہر میں بہت ہی کم جاتے تھے، بکریوں کا دودھ گھر پہنچا دیتے۔ اور خود رات اور دن صحرائی کھلی فضاؤں میں زندگی بسر فرماتے +

تیرہ چودہ سال کی عمر میں آپؐ نے ایک تجارتی قافلے کے ساتھ سرحد شام تک سفر کیا، اور اپنے ملک اور قوم کی قابل رحم حالت کو دیکھا۔ اس کے چند سال بعد جنگ فجار شروع ہوئی، چونکہ یہ جنگ، حضورؐ کے اپنے قبیلے قریش اور بنی قیس میں ہوئی تھی، اس واسطے آپؐ کئی مرتبہ میدان جنگ میں تشریف لے گئے، اور خون بے گناہ کی روانیاں دیکھیں۔ اس غریزی کا آپؐ کے معصوم اور رحیم دل پر بہت اثر ہوا، اسی آپؐ اس معاہدہ امن میں جو "حلف الفضول" کے نام سے مشہور ہے، شامل ہو گئے، اور دوسرے ممبروں کی طرح امن عامہ کی حفاظت، مسافروں اور مظلوموں کی حمایت اور غریبوں کی امداد کا حلف اٹھایا +

جوانی اور معاش | جب آپؐ جوان ہوئے تو تجارت کا ارادہ فرمایا۔ اس وقت آپؐ کے پاس کوئی سرمایہ موجود نہ تھا لیکن خدمت خلق اور پاکبازی کی جو مقصد دولت آپؐ نے پائی تھی، اس کا سب سرمایہ داروں پر اثر تھا، مکہ کی مقبول ترین خاتون خدیجہ نے آپؐ کو پیغام بھیجا کہ آپؐ میرے مال سے تجارت فرمائیں، تو میں معمول سے بہت زیادہ یعنی دو گنا منافع دینے کو تیار ہوں۔ آپؐ نے اس دعوت کو قبول فرمایا اور تجارت شروع کر دی +

فرزند آمنہؓ نے تہمت کے پہلے میں شام، یمن، بھری کے سفر کئے، اور ہر قدم پر حق و عدل اور عزت و امانت کا نام روشن کر دیا۔ آپؐ کے ایک

رفیق تجارت (عبداللہ) بیان کرتے ہیں، کہ میں نے لین دین کے سلسلے میں آپکا ایک جگہ ٹھہرا کر کہا کہ میں ابھی واپس آتا ہوں۔ عبداللہ وہاں سے نکل کر دوسرے کاموں میں مصروف ہو گئے، اور جب تیسرے دن بعد وہاں سے گزرتے تو یہ دیکھ کر بالکل حیرت زدہ رہ گئے، کہ حضور اُسی جگہ پر کھڑے اُن کے انتظار فرما رہے تھے۔ آپ تین دن کے انتظار کی تکلیف کا اندازہ فرمائیں، لیکن حلیم اور بلند تھمڑ نے عبداللہ کو دیکھ کر اس کے سوا کچھ نہیں کہا، عبداللہ تو نے مجھے تکلیف دی، میں اس مقام پر تین دن سے موجود ہوں +

شادی | حضرت عدیجہ ملک میں طاہرہ کے نام سے مشہور تھیں، بڑے بڑے نامہدوں نے ان سے درخواست نکاح کی تھی، مگر وہ منظور نہ کرتی تھیں، مستمول اس قدر تھیں، کہ قافلہ تجارت میں بان کا سامان تنہا، تمام قریش کے برابر ہوتا تھا۔ مکہ کے تاجرانین کی اخلاقی بلندیوں اور دلفریبیوں کا، حضرت طاہرہ کے دل پر یہ اثر ہوا، کہ انہوں نے از خود حضور سے درخواست نکاح کی +

اس شادی سے زیادہ، غالباً کوئی دوسرا واقعہ سیرت محمدی کو بے نقاب نہیں کرتا۔ حضور نے ۲۵ سال کی عمر میں ایک ۴۰ سالہ بیوہ سے جو چند بچوں کی ماں تھیں، اور دو دفعہ بیوگی کا داغ کھا چکی تھیں، نکاح کیا۔ یہ ضبط و بے نفسی کی ایک مثال ہے۔ حضور نے ایک ایسے ملک میں جہاں ازواج کی کوئی حد نہ تھی، اپنی پوری جوانی اور کچھ بڑھاپا یعنی عمر کے ۵۰ سال تنہا حضرت خدیجہ کے ساتھ بسر فرمائے، یہ ضبط نفس اور پر سیز گامی کی ایک مثال ہے، اس نکاح کے ۱۵ سال بعد حضور نے خلعت نبوت زیب تن فرمایا، اندازہ کیا جاسکتا ہے کہ ایک پندرہ سالہ رفیقہ حیات سے زیادہ،

انسان کی حقیقی کمزوریوں سے اور کون واقف ہو سکتا ہے؟ تاہم جب حضورؐ نے نبوت کا دعویٰ فرمایا تو وہ خاتون جس کے ساتھ ایک خاوند کی حیثیت سے آپؐ نے پندرہ سال کے شب و روز بسر فرمائے تھے، سب سے پہلے آپؐ کی نبوت پر ایمان لائیں، یہ حضورؐ کی صداقت حیات کی ایک مثال ہے۔ دیکھو ایسی متمول اور فداکار بیوی کی رفاقت کے باوجود، حضورؐ اپنے ذاتی مصائب ہمیشہ اپنی ذاتی آمدنی سے ادا فرمایا کرتے تھے، یہ عزت نفس اور خود داری کی ایک مثال ہے +

واقعہ ہجر اسود | انہی ایام میں ایک ایسا واقعہ پیش آیا، جس نے حضورؐ کی عظمت و شان کو دفعۃً لوگوں میں نمایاں کر دیا۔ قبائل قریش نے خانہ کعبہ کی تعمیر شروع کی تھی۔ جب ہجر اسود رکھنے کا وقت آیا تو ہر ایک سوار نے اس تاریخی پتھر کو اپنے ہاتھ سے نصب کرنے پر اصرار کیا، اس پر جھگڑا ہوا، اور تلواریں کھینچ گئیں، آخر پانچویں دن بڑی مشکل سے یہ طے ہوا کہ کل صبح تمام مدعی خانہ کعبہ میں جمع ہوں اور جو شخص سب سے پہلے خانہ کعبہ میں داخل ہوا، اُس کی ثالثی پر عمل کر لیا جائے گا۔ دوسرے دن تمام معززین بڑی بے قراری سے آنے والے قدرتی بیج کا انتظار کر رہے تھے کہ دفعۃً ایک شخص نے دروازے کے اندر قدم بڑھایا، یہ حضورؐ کی ذات تھی، اس پر ہر طرف سے ”ہذا الامین رضینا“ کے نعرے بلند ہوئے۔ تمام امراء نے عدالت کا تاج آپؐ کی پیشانی پر رکھ دیا، آپؐ نے تمام واقعات سن کر اپنی چادر پکھائی، اور اپنے ہاتھ سے اس کے وسط میں ہجر اسود رکھ دیا، پھر تمام سرداران قبائل سے فرمایا کہ سب مل کر چاروں طرف سے چادر کو تھام لیں، اور ہجر اسود کو موقعہ پر لے چلیں، یہاں پہنچ کر آپؐ نے پھر ہجر اسود کو اپنے ہاتھ سے اٹھایا اور اس کی جگہ پر لگا دیا +

زمانہ قبل نبوت یوں تو حضورؐ کی زندگی کا ہر واقعہ پارہٴ اعجاز ہے۔ لیکن دو چیزیں بہت نمایاں ہیں، ایک یہ کہ آپؐ نے کسی استاد کے روپوں یا نمونے ادب نہ کیا اور پھر علم و اشراق کے ہر گوشے میں آفتاب اور مہتاب بن کر چمکے، دوسرے یہ کہ دعوتِ نبوت سے پہلے چالیس سال تک، بُت پرستی، شرابخوری، قتل و فحاشی اور میش پرستی کی فضا میں اس قدر معصومانہ زندگی بسر فرمائی، کہ وہ بعد کے ۲۳ سالوں میں ہمیشہ کرشمہٴ اعجاز و عفاف خیال کی گئی، ابوطالب سے زیادہ آپؐ کے بچپن اور جوانی سے کون باخبر ہوگا؟ خواتین میں لم ارہضہ کذبۃ ولا مھضکا ولا جاھلیۃ ولا وقعنا مع الصبیان (میں نے نہیں دیکھا کہ محمدؐ نے بچپن میں کبھی جھوٹ بولا ہو، ہنسی مذاق کیا ہو، جہالت کی ہو، یا لڑکوں کے ساتھ پھرے ہوں) خود داری کا یہ عالم تھا، کہ ابوطالب کی کہنیز کہتی ہیں، کہ آپؐ گھر میں کھانے کے لئے آتے تھے مگر کبھی خود نہیں مانگتے تھے۔

حیاداری کی یہ کیفیت تھی، کہ ایک مرتبہ بالکل کسبی کے زمانے میں آپؐ کا تہ بند اتر گیا، اسی وقت آپؐ پر غشی کی سی کیفیت طاری ہو گئی، آنکھیں پتھر آئیں زمین پر گر پڑے، اور اسی حالت میں آپؐ نے پھر سے جسم پر تہ بند لپیٹ لیا۔ بارہ تیرہ برس کی عمر میں چند لڑکے آپؐ کے ساتھ بکریاں چرایا کرتے تھے، یہ لڑکے رات کو باری باری شہر میں جاتے اور کہانیاں سناتے، ان لڑکوں نے دو مرتبہ آپؐ کو بھی گانا سننے کی ترغیب دی۔ اور بڑے اصرار سے شہر میں بھیجا لیکن نبیؐ معصوم دونوں مرتبہ منزل تک نہیں پہنچے۔ راستے میں جہاں نیند غلبہ کرتی سو جاتے اور جب بیدار ہوتے، سیدھے ریڑھیں چلے آتے، ان دو واقعات کے سوا آپؐ نے ساری زندگی میں کبھی کبھی تماشے

کا قصد تک نہیں کیا۔ اسی پاکبازی کا اثر تھا کہ ایام نبوت میں جب قریش نے حضورؐ کی مخالفت کی تو انہی میں سے ایک رئیس نضر بن حارث تردید کو کھڑا ہو گیا، اور کہنے لگا "اے قریش! محمدؐ تمہارے سامنے بچہ سے جوان ہوا وہ تم میں سب سے زیادہ پسندیدہ، راست گو اور امین تھا، اس وقت تم نے کوئی بے اعتمادی ظاہر نہ کی، مگر اب جب کہ اس کے بالوں میں سفیدی آچلی ہے تم اسے ساحر، کاہن اور شاعر کہنے لگے ہو، خدا کی قسم! وہ ان تمام الزامات سے پاک ہے۔" یہ کس قدر اعجاز ہے، کہ حضورؐ ایک ایسے خاندان میں جو تمام قبائل عرب کا پرہیزگارتہ تھا، اور ملک میں خاندانِ اکہی کے نام سے مشہور تھا چالیس سال تک محبت اور خدمت کی زندگی بسر فرماتے رہے۔ مگر کبھی بتوں کے آگے سر نہ جھکایا۔ ایک دن قریش نے چڑھاوے کا کھانا آپ کے سامنے لاکر رکھا، مگر آپ نے کھانے سے انکار کر دیا۔ تمام ملک میں فساد گونجی کارواج تھا، مگر آپ نے ایک مرتبہ بھی ان مجالس میں شرکت نہیں کی۔

پھر اس معصوم اور پاکباز زندگی کو کیا کیا برکات حاصل ہوئیں؟ یہ کہ حضورؐ کی یہ مبارک زندگی مخالفین نبوت کے لئے ایک دائمی چیلنج قرار پائی۔ جب کبھی قریش نے آپ کی تکذیب کی، آپ نے یہی فرمایا "فقد لبثت فیکم عمراً من قبلہ افلا تعقلون"۔ اے قریش! میری قبل نبوت کی ساری زندگی تمہارے سامنے ہے، کیا تم غور نہیں کرتے؟ یہ عظیم الشان آواز تنہا براہِ ۲۳ برس تک بقیہ کی فضاؤں میں ہر طرف گونج پیدا کرتی رہی، مگر کوئی انسان اس کے جواب میں لب کشا نہیں ہو سکا۔

بہت اہم تبلیغ نبوت | زائد نبوت کے قریب، حضورؐ کا زیادہ وقفہ آبادی سے باہر، خاص طور پر غارِ حرا میں بسر ہوتا تھا، آپ گھر سے ستوؤں کی قطیلی ادا

پانی کا مشکیزہ لے کر نکل جاتے اور کئی کئی روز ذکر و فکر میں مصروف رہتے، اسی حال میں اگر کوئی مسافر نظر آجاتا تو پانی اور ستو سے اس کی تواضع فرماتے، کوئی حاجت مند ہوتا تو امداد فرماتے اور ساری کا ضرورت مند ہوتا تو گھر سے اس کا انتظام فرما دیتے۔ اسی عالم میں حضور کی عمر کے ۴۰ سال پورے ہو گئے، دو شنبہ کا دن تھا،

۲۲۔ فروری ۳۰ سالہ اور جمع الاول کی نویں تاریخ کہ آپ کو ادھر سے ایک دھماکا سنائی دیا، اور ایسا معلوم ہوا کہ آسمان سے ایک نورانی تخت نیچے اتر رہا ہے، حضورؐ کے دیکھتے دیکھتے یہ تخت قریب آگیا اور ایک نورانی تصویر نے تخت سے اتر کر آپ کو گھلے لگایا اور بشارت دی کہ آپ اللہ کے رسولؐ ہیں۔ آپ خوفِ دہدہ حالت میں گھر تشریف لائے، اور حضرت خدیجہؓ سے چوبیس سال سے آپ کی رفیقہ حیات تھیں، اس واقعہ کا ذکر فرمایا۔ انہوں نے سنتے ہی اس واقعہ کی سچائی کا اعتراف کر لیا، اسی طرح جب یہ خبر ان لوگوں کو پہنچی جو حضورؐ کے شب و روز سے زیادہ واقف تھے تو وہ بلا تامل داخل اسلام ہو گئے۔ حضورؐ نے تین سال تک خاموشی سے لوگوں کو اسلام کی دعوت دی۔ اس کے بعد تبلیغِ عام کا حکم ہوا، حضورؐ حرمِ کعبہ میں تشریف لے گئے اور توحید الہی کا اعلان فرمایا، کفار کے نزدیک یہ حرمِ کعبہ کی سب سے بڑی توہین تھی، لوگ چاروں طرف سے حضورؐ پر ٹوٹ پڑے، عائشہؓ بن ابی ہالہ نے آپ کو بچانا چاہا تو اٹھتی ہوئی تلواریں انہی پر برس پڑیں، اور آن کی آن میں شہید ہو گئے۔ یہ پہلا خون تھا جو اسلام کی راہ میں زمین پر بہا۔

اس کے بعد ہر طرف فتنے مچ گئے، حضورؐ ہر ایک مجلس اور ہر ایک میٹے میں جانے بازاروں میں، گلی کوچوں میں، گھروں میں جہاں بھی دو چادر آدمی جمع دیکھتے انہیں توحید کی دعوت دیتے اور دختر کشی، زنا، شراب اور قتل وغیرہ پر مبنی



سے منع فرماتے، قریش اس تعلیم سے بہت پریشان ہوئے، انہوں نے آپ کو سمجھایا، ڈبا یا، مسلمانوں کو سزائیں دیں، مگر کوئی اثر نہ ہوا، ہر طرف سے مایوس ہو کر انہوں نے اپنے نامور سوار قتیبہ کو حضور کے پاس بھیجا، اور عرب کی دولت حسین سے حسین عورتیں اور شاہی اقتدار، تین چیزیں آپ کے قدموں میں ڈال دیں، کہ ہم اپنی ساری عزت اور ساری دولت آپ کے حوالے کرتے ہیں، آپ بتوں کی توہین سے رگ جائیں +

حضور نے سفیر قریش کو اس پیغام کا جو کچھ جواب دیا، وہ سورہ فتح کی چند آیات تھیں، آپ نے یہ آیات اس درد و گداز سے عقبہ کے سامنے پڑھیں کہ اس کے دل و دماغ کا ایک ایک ذرہ خوف حق سے لرز گیا، اسی بے ہمتی میں وہ قریش کے جلسے میں واپس آیا، اُس نے یہ لکھ کر تمام مجمع کو حیران کر دیا۔  
 ”اے قریش! تمہارے پاس جو کلام ہے، خدا کی قسم، وہ نہ شعر ہے اور نہ جادو ہے، بلکہ کچھ اور شے ہے، تم اس کا رستہ نہ دو، ورنہ اگر وہ عرب پر غالب آگیا، تو اس میں تمہاری عزت ہے، ورنہ عرب خود اس کو فنا کر دے گا۔“

سرداران قریش، عقبہ کی ناکامی سے بہت مایوس ہوئے، تمام قبائل قریش کی طرف سے موت کا چیلنج لے کر ابوطالب کے پاس آئے، تلہم قبائل کی متحد مخالفت کو دیکھ کر ابوطالب کا دل بھر آیا، انہوں نے نہایت درد مندی سے حضور کو سمجھایا اور کہا ”پیارے بھتیجے! مجھ پر اتنا بوجھ نہ ڈال جسے میں برداشت نہ کر سکوں + حضور نے چچا کو اس بے بسی میں دیکھا تو آبدیدہ ہو گئے اور فرمایا۔  
 ”چچا! اگر یہ لوگ میرے ایک ہاتھ پر سوار ہوں اور دوسرے پر چاند لاکر رکھ دیں۔ خدا کی قسم! میں تب بھی اپنے فرض سے پیچھے نہ ہٹوں گا۔“

خدا اس کام کو پورا کرے گا یا میں خود قربان ہو جاؤں گا۔  
 اب معاملہ بالکل ختم ہو گیا، اور قریش نے اپنے تمام عذاب مسلمانوں کیلئے  
 وقف کر دیئے۔ وہ غریب مسلمانوں کو پکڑ لیتے، اور تنگے بدن جلتی ہوئی  
 ریت میں دبا دیتے، لوہے کو تپا کر ان کے جسموں کو داغ دیتے، پانی میں ڈبکیں  
 دیتے، سنگیں کس لیتے اور لکڑیوں سے پیٹتے، گھلے میں رستہ باندھتے اور سخت  
 بے مددی سے پتھر ٹی زمین پر گھیٹتے، مسلمانوں کو کھانے اور اونٹ کے کچے  
 چمڑوں میں باندھتے، اور دھوپ میں ڈال دیتے، مسلمانوں کے منہ میں گام  
 ڈالتے، اور چابک مار مار کر حیوانات کی طرح دوڑاتے، ایک بے رحم نے  
 خباب بن الازہ کو دھکتے ہوئے کوسیلوں پر چت لٹا دیا اور ساتھ ہی بھاتی  
 پر پاؤں رکھ کر دیا لے رکھا کہ روٹ نہ بدل سکیں۔

اللہ اکبر! یہ ہولناک اور لڑہ انگیز عذاب کس قدر پر مصیبت ہیں؟ لیکن  
 غلامانِ محمدؐ کے ایمان ان مصائب پر غالب آئے، تاویخ گواہ ہے، کہ اس  
 بے مددی سے ایک دن بھی اشاعتِ اسلام نہ کی اور ایک مسلمان بھی اسلام سے  
 منحرف نہیں ہوا، ان تمام واقعات میں سب سے زیادہ قابلِ دید چیر حضرت  
 محمدؐ صلی اللہ علیہ وسلم کا عزم و ثبات ہے، اس وقت جب کہ زمین اپنی تمام  
 وسعتوں کے باوجود مسلمانوں پر تنگ تھی، اور اسلام کی مظلومی اور بے لوثی  
 پر ارض و مہارور ہے تھی۔ حضورؐ کا دل امید کے جلووں سے معمور تھا۔ بھرغم  
 کی ہر موج اور شبِ غربت کی ہر تاریکی، جاس تبہم ناز تک پہنچتی تھی، ایک فتنہ  
 بشارت اور جلوۂ اقبال بن جاتی تھی۔ ابوطالب نے سمجھایا "جان پر! اس کلمہ  
 سے دست بردار نہ ہاؤ۔" فرمایا "معم محکم! آپ میری تنہائی کا خیال نہ کریں، حق  
 زیادہ دیر تک تنہا نہیں رہے گا، ایک دن قرب و جہم اس کے ساتھ ہوگا۔" انہی

دلفن ایک بے درد نے آپ کے سر مبارک پر خاک ڈال دی، حضرت فاطمہ رضی اللہ تعالیٰ عنہا اور سر دھلائی تھیں۔ فرمایا: پیاری بیٹی! رو نہیں، خدا تیرے باپ کی حفاظت کرے گا۔ خباہ بن الدث نے جب دکھوں سے تنگ آگئے تو عرض کیا، "حضور! دشمنوں کے حق میں بددعا فرمائیں" پس کر چہرہ مبارک سرخ ہو گیا اور فرمایا:-

"خباہ! تم سے پہلے وہ لوگ گزرے ہیں، جن کے سروں پر آسے چلے گئے، اور وہ لکڑی کی طرح چیر دیئے گئے، تاہم وہ اپنے فرض سے پیچھے نہ ہٹے، وہ زمانہ قریب ہے کہ خدا اس کام کو پورا کرے گا۔ یہاں تک کہ ایک بوڑھی عورت تنہا صنعا سے حضرموت تک سفر کرے گی، اور اُسے خدا کے بڑا کسی کا خوف نہ ہوگا۔"

**ہجرت حبش** | اب کتبہ کی حالت یہ تھی، کہ تھوڑی بہت مذہبی آزادی، مسلمانوں کو حاصل تھی، وہ بھی مٹ گئی، اور دوسری طرف کفار کے اثر پذیر ہونے کی بجائے تعصب و عناد پر پتھر کی طرح جم گئے، ان حالات میں اسلام لے لینے غلاموں سے نئی قربانی کا مطالبہ کیا، یعنی حضور نے فرمایا مسلمان حبش کو ہجرت کر جائیں، اس حکم کے ساتھ ہی ایک سو کے قریب مسلمان وطن کی تمام محبتوں اور تمام رشتہوں سے بے نیاز ہو کر عرب سے بچنے اور حبش میں آباد ہو گئے۔ قریش نے حبش کے بادشاہ نجاشی کے پاس ایک مقتدر وفد اور بیش بہا تحائف بھیج کر درخواست کی کہ وہ کتبہ کے مفرور مسلمانوں کو ان کے حوالے کر دے حبش کے بادشاہ اور امرائے دربار نے اہل دفع کی تائید کی، مسلمانوں کی طرف سے حضرت جعفر طیار جو ابہی کے لئے حبش ہوئے، انہوں نے دربار میں جب تعلیم اسلام کا خاکہ پیش کیا، اور قرآن پڑھا تو نجاشی زار و قطار رونے لگا۔ اور

سے اختیار پکارا :-

” خدا کی قسم! یہ قرآن اور انجیل تو ایک ہی نور کی دو کرنیں ہیں“  
پھر اس نے وفد کی درخواست کو مسترد کر دیا ۔

بنی ہاشم کا ایسٹ کا وفد حبش کی ناکامی کے بعد قریش نے فیصلہ کیا ، کہ کوئی شخص خاندان ہاشم سے قرابت نہ رکھے گا ، ان کے ساتھ خرید و فروخت نہ کرے گا ، ان تک کھانے پینے کا سامان نہ پہنچے دے گا ، تاوقتیکہ وہ قحط کو قتل کے لئے سرداران قبائل کے حملے نہ کر دیں ، یہ الفاظ بصورت معاہدہ در کعبہ پر لٹکا دیئے گئے ، نتیجہ یہ ہوا کہ ابوطالب اپنے تمام خاندان کے ساتھ ایک گھاٹی میں پناہ لینے پر مجبور ہو گئے ، دشمنوں نے ہر طرف پھرے لگا کر غلاموں کو دیا ، اور بنی ہاشم پر مصیبت کے پہاڑ ٹوٹ پڑے ۔ حالت اس قدر ناز تھی کہ بچے ہر وقت بھوک سے بلبلا کر رہتے ، خاندان کے افراد پیٹ پر پیچر باندھتے اور درختوں کے پتے کھا کر گزارہ کرتے ، جب حج کا موسم آتا تو پھر سے اٹھ جاتے تاکہ ملک کے دوسرے قبائل اس ظلم میں مداخلت نہ کرنے پائیں ۔  
اس مقام پر بنی امی کا صدق و ثبات بھر قابل دیدہ ہے ۔ اس قیمتی فرصت میں جب کہ دوسرے ہاشمی غلاموں کی فراہمی میں مصروف ہوتے آپا برہمت کی طرح گھاٹی سے نکلے اور حاجی قبائل میں اپنا وعظ شروع فرما دیتے تین سال تک ایسی گھاٹ کا معاہدہ قائم رہا ، مگر جب حضورؐ اپنے مقصد سے نہیں تھے تو معاہدہ میں سے بعض نے تنگ آکر از خود اس معاہدے کو چاک کر دیا ، اب خاندان ہاشم اور اس کے ساتھ اسلام کی تبلیغ ، پھر آزادوں کے ۔

قبائل میں تبلیغ اسلام | حصول آزادی کے بعد ، حضورؐ نے گرد و نواح کے قبائل کی طرف توجہ فرمائی اور قریباً پچاس قبیلوں میں تبلیغ اسلام کے لئے تشریف لے گئے

یہاں ہم نمونے کے طور پر حضورؐ کے ایک سفر کا حال بیان کرتے ہیں :-  
 مکہ سے پچاس میل دور، طائف ایک پہاڑی مقام ہے، نبوت کے دوسرے  
 سال حضورؐ یہاں تشریف لے گئے، جب لوگوں کو ابررحمت کی آمد کی اطلاع  
 ہوئی تو وہ اینٹ اور پتھر جھولیوں پر میں بھر کر استقبال کو آئے۔ حضورؐ و حفظ  
 فرماتے تھے، اور حاضرین پتھر برساتے تھے، اگر کہیں زخموں سے مجبور ہو کر تھک  
 جاتے تو لوگ بازو تھام کر اٹھا دیتے تھے، آپ قدم بڑھاتے تھے، اور ساتھ  
 ہی پتھروں، تالیوں اور گالیوں کی برسات شروع ہو جاتی تھی، مستقیم  
 ایک جگہ بے ہوش ہو کر گر پڑے، حقیت زیدؓ، جو ساتھ تھے، پشت پر اٹھا کر ان  
 سے باہر لائے اور عرض کی "حضور! ان لوگوں کے حق میں بددعا فرمائیں" فرمایا :-  
 "زید! میں ان کی تباہی کے لئے کیوں دعا کروں؟ اگر یہ نہیں سمجھتے  
 تو میں کی آئندہ نسلیں ضرور خدا پر ایمان لائیں گی۔"  
 ان الفاظ پر بادہ برس بھی پورے نہ ہوئے تھے کہ طائف کی فضا میں  
 انجیر کے غروں سے گونج اٹھیں، اور طائف کا ذرہ ذرہ توحید کے نور سے  
 ستاروں کی طرح جگمگانے لگا۔

اسوہ تبلیغ اسلام | اس وقت تک ان لوگوں کے واقعات بیان ہوئے، جنہوں  
 نے حق سے روگردانی کی، اب پرستاران حق کی مراد مندلیوں کی کیفیت سنئے،  
 کہا جاتا ہے، کہ اسلام تلوار کے زور سے پھیلا، لیکن واقعہ یہ ہے، کہ پیغمبر اسلام  
 تیرہ سال تک مکہ معظمہ میں رہے اور ایک ایک قدم تلوار کی دھار پر اٹھایا، اس  
 وقت اسلام کا واقعہ تلوار سے خالی تھا، تاہم اسلام کے چاروں خلفاء ائمہ مسلمہ  
 جن کی عظمتوں نے ایران، روم اور مصر کی تلواروں کو توڑا، اسی زمانے میں  
 مشرق باسلام ہوئے۔ فاتحین عالم کے قبول اسلام کے چند نظارے حسب ذیل ہیں :-

(۱) ایک دن ابو جہل نے حضورؐ کو سخت اذیت دی تھی، جنگ بدداور احد کے نامور جرنیل حضرت حمزہؓ آپؐ کی حمایت میں ابو جہل سے لڑے اور اُسے زخمی کر دیا، پھر حضورؐ کے پاس خوشخبری لے کر آئے، آپؐ نے فرمایا: چچا! ابو جہل کے انتقام سے مجھے کیا خوشی ہے؟ ہاں! اگر آپؐ داخل اسلام ہوں تو مجھے خوشی ہے، اس نے نفی اور پاکبازی پر حضرت حمزہؓ کی فطرت جاگ اٹھی اور وہ اسی وقت مسلمان ہو گئے +

(۲) عمر فاروقؓ رضی اللہ عنہ کے ارادہ قتل سے، تیغ بکف گھر سے نکلے، اور بہن ہنوتیؓ کو جو مسلمان ہو چکے تھے، دود کو بکھریا، جب تلوار کی نوک سے ایمان نہ دیا تو کچھ حیران اور کچھ نرم دل ہو کر بہن سے قرآن سننے لگے، جب بہن امناؓ باللہ و رسولہؐ پر پہنچی تو بے اختیار "اشھدان لا الہ الا اللہ و اشھد ان محمداً رسول اللہ" پکار اٹھے۔ اور وہی تلوار جو اسلام کے قتل کو بے نیام ہوئی تھی، کفر کی گردن پر چل گئی +

(۳) عرب کا مشہور بادشاہ و گروہ زنا و فساد و بیعت نبویؐ میں آیا، اور کہا، آؤ محمدؐ تمہیں اپنے منتروں سے جنات کے اثر سے آزاد کروں۔ حضورؐ نے فرمایا: زناد! پہلے میری حقیقت سن لو، اور پھر خدا کا ذکر کرنے لگے، ابھی چار ہی جملے حضورؐ کی زبان سے نکلے تھے کہ خدا بے اختیار ہو گیا، اس نے انہی جملوں کو جھوم جھوم کر دو چار مرتبہ سنا اور پھر پکار اٹھا، اللہ اکبر! یہ ایک آقا ہمنما ہے، محمدؐ! خدا کے لئے اپنا ہاتھ بڑھاؤ، میں اسلام کی بیعت کر دوں گا۔

(۴) قبیلہ دوس کے نامور سردار عقیل بن عمروؓ مکہ میں آئے تو اہل مکہ نے نہایت انتہام سے ان کا استقبال کیا اور حضورؐ کی طرف اشارہ کر کے بتایا کہ ہماری قوم میں یہ شخص بادشاہ بن گیا ہے، اس کے قریب نہ جانا، ورنہ تمہارے

تمام کام تباہ ہو جائیں گے۔ کفیل بادوگری کے وہم اور تباہی کے خوف میں اس قدر مبتلا ہوا، کہ جب حرم کعبہ میں جاتا روئی سے اپنے کان بند کر لیتا، چند روز بعد اس کی جرات ضمیر نے اس بزدلی پر ملامت کی تو وہ خدمت نبوی میں آیا، قرآن سنا، اور اسی وقت مسلمان ہو گیا +

مختصر یہ کہ کہیں غلاق نبوی کی تلوار چلی، کہیں قرآن عظیم کی دلفریبیوں نے مدد کی، اور دو تین سو کے درمیان، خدا کے نیک بندے پرچم توحید کے نیچے جمع ہو گئے، یہی وہ اللہ کا لشکر ہے، جس کے جوش ایمان نے کفر و شرک کی ایک کائنات کو مٹایا، اور حق و عدل کی ایک نئی دنیا کو پیدا کر دیا +

ہجرت مدینہ | نبوت کے چھ دھویں سال، اسلام کی زندگی کا نیا دور شروع ہوا جس کی مختصر کیفیت یہ ہے۔ - سلسلہ نبوی میں یثرب کے چھ انصاری مشرف باسلام ہوئے، ان لوگوں نے واپس جا کر اپنے شہر میں آپ کی نبوت کا چرچا کیا۔ یثرب کے باشندے اپنے یہودی ہمسایوں سے سن چکے تھے، کہ عنقریب ایک نبی پیدا ہونے والا ہے، اس واسطے دوسرے سال ان کے بارہ آدمی مدینہ نبوی میں آئے اور داخل اسلام ہو گئے۔ یہ لوگ حضرت مصعب بن عمیر کو اپنے ساتھ لیتے گئے۔ حضرت مصعب بن عمیر کے وعظ میں خدا نے برکت دی، اور مدینہ سے قبا تک گھر گھر اسلام پھیل گیا۔ اس پر سلسلہ نبوی میں حضور نے صحابہ کو اجازت دے دی، کہ وہ یثرب میں ہجرت کر جائیں۔ یہ لمحہ تاریخ اسلام کا ایک فیصلہ کن لمحہ ہے، اس سے معلوم ہوگا، کہ حضور کے اثر تعلیم سے، اس وقت تاجرین اور انصاری صلاحیت اور اخلاقی اور روحانی حیثیت کس قدر بلند تھی۔ اس کے بعد اسلام کو کائنات میں جو سرفرازی حاصل ہوئی، وہ اسی نوع کی ایک کرن ہے +

بہر حال حضورؐ نے حکم دیا اور مسلمان اسی وقت ترک وطن بہاۓ مادہ ہو گئے۔  
 قریش کو معلوم ہوا تو انہوں نے ہاجرین کو آگھیل، کسی کا مال و مسلمان چھین  
 لیا، کسی کی بیوی چھینی۔ کسی کی اولاد جھپٹ کر لے گئے۔ لیکن اسلام کے  
 خدا کا رول نے آزاد دی دین کے مقابلے میں زن و فرزند، مال و سامان، اور  
 جاگیر و جائیداد کسی چیز کی پرواہ نہیں کی، سب کچھ چھوڑ چھاڑ کر مکہ سے نکلے،  
 اور مذہبی آزادی کے شوق میں پونے تین سو میل دور جا کر خوشی خوشی آباد ہو  
 گئے۔

اگرچہ مکہ میں سب سے زیادہ خطرہ حضورؐ کو تھا، تاہم امت مظلوم میں سے  
 جب تک ایک ایک فرد شرب میں جا کر آباد نہیں ہو گیا۔ رسول برحقؐ نے مکہ سے  
 قدم باہر نہیں نکالا، اور آخر وہی خطرہ جس کا اندیشہ تھا، سامنے آگیا، کفار نے  
 سرور عالمؐ کی تنہائی کو غنیمت سمجھا، اور تمام قبائل کے سرداروں نے دارالکند  
 میں جمع ہو کر سازش کی کہ تمام قبائل کی متحدہ ذمہ داری پر اس جان جہان کو قتل  
 کر دیا جائے، ایک ایک قبیلے سے ایک ایک تیغ زن چھانٹ لیا گیا، کہ یہ لوگ  
 شب کو غادہ نبویؐ کا محاصرہ کر لیں، اور حضورؐ جس وقت بھی گھر سے نکلیں تلواروں  
 کے متحہ حملے سے قتل کر دیئے جائیں۔

یہ نہایت ہی عجیب بات ہے کہ فیصلہ قتل کرنے والوں میں سے اکثر لوگوں  
 کی امانتیں، اس وقت بھی حضورؐ کے پاس جمع تھیں، ادینا پر صلہ ظلم اور  
 رحمت و شقاوت میں ہزاروں معرکے ہوئے، لیکن چشم جہاں نے جو کچھ آج  
 دیکھا، اس کی مثال نہ ملے گی۔ ٹھیک اُس وقت جبکہ قاتلوں کی جماعت  
 غادہ نبویؐ کا محاصرہ کر رہی تھی، حضرت محمدؐ علیہ وسلم گھر میں بیٹھے ان ہی  
 قاتلوں کے اموال امانت حضرت علیؑ کے سپرد فرما رہے تھے، کہ صبح اٹھ کر سب



کہیں۔ جب تک ہندی مکمل ہو چکی، تو حضورؐ نے حضرت علیؑ کو بستر پر بچھوایا، اور خود صدیق اکبرؑ کے ساتھ مصائب و خطرات سے گزرا کہ ۲۵ ستمبر ۱۲ء کو ربیع الثانی ۸۔ ربیع الاول) یثرب پہنچ گئے، اس تاریخ سے یثرب کا نام مدینہ المنی ہو گیا +

**مدنی زندگی** | حضورؐ کی مکی زندگی سے معلوم ہوا کہ ایک مغلوب گروہ، انتہائی مظلومیت میں اخلاق و ایمان کے معیار پر کیوں کر پورا اثر سکتا ہے، اب مدنی زندگی جو گذشتہ محنتوں اور اسلام کی اخلاقی اور روحانی فتوحات کا انعام تھی شروع ہوتی ہے، یہ زندگی فاتح اور غالب اقوام کے لئے اسوۂ حسنہ ہے +

مسلمان، اگر یہ قریش کے میدان اقتدار سے تین سو سال دور پہنچ چکے تھے لیکن اس دوسری نے بھی ان کی آتش انتقام کو ٹھنڈا نہ کیا۔ اب انہوں نے تلوار اٹھائی اور مسلمانوں پر پے بہ پے حملے شروع کر دیئے +

رمضان ۱۰ء میں عقبہ بن ربیعہ ایک ہزار فوج کے ساتھ حملہ آور ہوا، حضورؐ نے صحابہؓ کو مشورہ کے لئے جمع فرمایا۔ تنہا جرسواروں نے نہایت پر جوش تقریریں کیں۔ انصار سے پوچھا گیا تو حضرت مقداد اور سعد بن عبادہ نے فرمایا: یا رسول اللہ! خدا کی قسم آپ فرمائیں تو ہم سمند میں کود پڑیں، ہم قوم موسیٰ کی طرح یہ نہ کہیں گے کہ جاؤ! تم اور تمہارا خدا لڑتے پھریں۔ ہم تو یہاں بیٹھتے ہیں، بلکہ ہم آپ کے دائیں بائیں، آگے اور پیچھے لڑائی کریں گے، مسلمانوں کے جوش کا یہ عالم تھا کہ عجمہ بن ابی ذہاص ایک گھسٹے کوچہ کو جب دہسے کو کہا گیا تو وہ رو پڑا آخر حضورؐ نے اجازت دی اور یہ کھس پٹا ہی گئے میں تلوار لٹکا کر میدان میں نکلا۔ اس وقت پرچم اسلام کے نیچے صرف ۳۱۳ جوان تھے، اسلامی فوج نے (جباب بن منذر کی ماٹے کے مطابق) آگے بڑھ کر بدر کے ہر ساتی چشمہ میں پرتھو کر دیا۔

لیکن چشمہ رحمت کی دریا دلی دیکھئے، کہ خون کے پیاسے بھی انہی چشموں سے سیراب ہوتے تھے۔ دوسری صبح جنگ تھی، تمام صحابہ کمر کھلی کھول رات بھر سوستے مگر رسول برحق گساری رات دعا و زاری میں مصروف رہے، ۱۷۔ رمضان کا آفتاب ابھی طلوع نہ ہوا تھا کہ نغارہ جنگ پر چوٹ پڑی، اور بے نیام تلواریں میدان کی طرف حرکت کرنے لگیں، جب اللہ کی فوج دشمنان حق کے سامنے آٹھیری، تو رحمت عالم مکے ہاتھ پھر آسمان کی طرف اٹھ گئے کہ خداوند! آج اپنی نصرت کا وعدہ پورا کر، اس وقت حضور ایک چھپر کے نیچے کھڑے تھے اور فوط بے خودی سے کندھے کی چادر گری پڑتی تھی، کبھی سجدے میں جاتے اور کبھی سر اٹھا لیتے اور فرماتے: خدا یا! یہ چند ناتوان تیری توحید کے محافظ ہیں، اگر یہ مٹ گئے تو قیامت تک تیری پرستش نہ ہوگی +

یہ صنف اور زاری کی کیفیت تھی، اب عزم و رسوخ کا عالم دیکھئے، ٹھیک اس وقت جب کہ اسلام کا مستقبل تلوار کی نوک سے گویزان تھا، ابو حذیفہ، اور اہل بیت دو صحابی مکہ سے آئے، قریش نے انہیں پکڑ لیا تھا، اور اس وعدہ پر دیا گیا تھا، کہ وہ فوج اسلام میں شامل ہو کر میدان میں نہ آئیں گے۔ یہ دونوں استغفار کے لئے خدمت نبوی میں آئے تو حضور نے فرمایا، تم اپنا عہد پورا کر دو، ہم کو صرف خدا کی مدد کا رہے +

مہارذ طلبی کے بعد حملہ عام شروع ہوا تو چند گھنٹوں میں میدان صاف تھا، قریش کے ۷۰ آدمی مارے گئے۔ ۷۰ گرفتار ہوئے، خود ابو جہل دارالکندہ کے گیارہ سرداروں کے ساتھ قتل ہو گیا +

دستور عرب کے مطابق ضروری تھا، کہ تمام قیدی تلوار یا آگ سے ہلاک کر دیے جاتے، مگر رحمت عالم نے انہیں دودھ چار چار کر کے صحابہ میں تقسیم کر دیا اور فرمایا

کہ ان کی خدمت کی جائے، اس حکم کا نتیجہ یہ تھا، کہ صحابہ اسیروں کو کھانا کھلاتے اور خود کھجوروں پر گزارہ کرتے، ابو عزیز کا بیان ہے کہ مصعب بن عمیر، دونوں وقت کھانا لاتے، اور جب روٹی میرے سامنے رکھتے اور خود کھجوریں کھاتے تو شرم سے میری گردن جھک جاتی، میں ان کے ہاتھ میں روٹی دیتا مگر وہ ہاتھ بھی نہ لگاتے اور واپس کر دیتے۔ چند روز کے بعد حکم ہوا، کہ تمام قیدی چار چار ہزار درم فدیہ پر رہا کر دیئے جائیں، جو لوگ نادر تھے، انہیں بلا معاوضہ آزاد کر دیا گیا، پڑھے لکھے اسیروں سے کہا گیا کہ وہ تاوان دیئے کی بجائے انصار کے دس دس بچوں کو لکھنا پڑھنا سکھا دیں۔

چونکہ شکست سے قریش نے کوئی سبق نہیں سیکھا۔ چنانچہ دوسرے ہی سال ۳۳ھ میں ابوسفیان یا پنجرزار لٹکر کے ساتھ مدینہ پر حملہ آور ہوا، حضورؐ سات سو مسلمانوں کے ساتھ ملافت کو پہنچے، احد کے میدان میں معرکہ ہوا، اور جب قریش کو اس جنگ میں بھی کامیابی نہ ہوئی تو انہوں نے تمام قبائل عرب کی تلواروں کو مسلمانوں کے خلاف دعوت دی اور ۲۴ ہزار فوج سے مدینہ کا محاصرہ کر لیا مسلمانوں نے خندق کھود کر عرب کی اس متحدہ سپاہ کا مقابلہ کیا، کئی ہفتے تک محاصرہ اس سختی سے قائم رہا، کہ آنحضرت صلی اللہ علیہ وسلم اور صحابہ کرام پر تین تین فائقے گزر گئے، آخر ۲۰-۲۲ دن کے بعد جب محاصرین کو موسم کی خرابی اور رسد کے قطع ہونے کا گھیر لیا تو وہ از خود میدان خالی کر گئے۔ انہی ایام میں مقامی یہودیوں اور گرد و نواح کے قبائل نے مسلمانوں کے خلاف متعدد سازشیں کیں، کئی دفعہ لٹے، لیکن اسلام کی تلوار ہر ایک میدان میں غیر مغلوب ثابت ہوئی۔

۳۳ھ میں حضورؐ نے چودہ سو مسلمانوں کے ساتھ زیارت کعبہ کی غرض سے مکہ معظمہ کا سفر کیا۔ لیکن قریش نے مزاحمت کی، آخر مدینہ کے مقام پر ایک عہد نامہ

ہوڑا اور لمے پایا کہ مسلمان اگلے سال زیارت (عمرہ) کریں، اور یہ کہ آئندہ دس سال تک طرفین میں جنگ نہ ہوگی۔

دینی اخلاق | برادران ملت! آپ نے دیکھا کہ حضورؐ کی مدنی زندگی میں دو چیزیں بہت نمایاں ہیں، ایک یہ کہ مسلمانوں نے ہمیشہ اپنے سے دگنی اور گنتی فوجوں کا مقابلہ کیا۔ لیکن تبلیغ اسلام ہر میدان میں مظہر و منصور رہی، یہ اسلئے مسلمانوں کے دست تبلیغ اور بازوئے شمشیر کی پشت پر جوقوت ایمان اور زور اخلاق موجود تھا وہ غیر مغلوب تھا، دوسرے یہ کہ مدنی زندگی نے مکی زندگی کی نسبت، اشاعت اسلام میں بہت زیادہ مدد کی ہے، چنانچہ آپؐ نے دیکھا کہ چھ سال کی مسلسل تبلیغ نبوت کے بعد جس قدر مسلمان ہند کے میدان میں آئے، اُن کی تعداد ۳۱۳ تھی، اس کے ایک سال بعد اُمّیں یہ تعداد ۷۰۰ تھی۔ جنگ خندق میں ۳ ہزار فوج مکہ پر ۱۰ ہزار اور جنگ تبوک میں ۳۰ ہزار، یہ اس لئے کہ مکہ کی مظلوم زندگی کی بے قدیلیں میں اہل عرب نے جن اخلاق کی عظمت کا احساس نہ کیا تھا، جب انہی اخلاق کو تلواروں کے سائے اور چتر فتح کے بیچے دیکھا، تو بہت متاثر ہوئے، حضورؐ سید عالم کے عزم و ثبات اور عدل و مساوات اور صحابہ کرام کے ایشاد و اطاعت کے بعض نمونے قابل ملاحظہ ہیں۔

(۱) جنگ اُحد میں عبداللہ بن قتیہ نے روئے اند پر تلوار سے وار کیا۔ مضفر کی دو کردیاں چہرہ مبارک میں چمچہ گئیں۔ چاروں طرف سے پتھر اور تلواریں برس رہی تھیں، جان ناشوں نے آپؐ کو اپنے دائرہ میں لے لیا۔ ابو جہلہ رض جھک کر سپر بن گئے، حضرت طلحہ رض نے دشمن کی تلواریں اسپنے ہاتھ پر روکیں اور ایک ہاتھ کٹ کر گر پڑا، اس وقت حضورؐ کی زبان پر یہ الفاظ جاری تھے ”ایہ اغفر قومی فانہم لا یعلمون خداوند! میری قوم کو معاف کر دے یہ جو کچھ کر رہے ہیں، بے خبری

کے باعث ہے +

۲ - حضورؐ نے حضرت خالدؓ کو قبیلہ بنی جذیمہ میں اشاعتِ اسلام کیلئے بھیجا، حضرت خالدؓ نے یہاں تلوار چلا دی، حضورؐ کو یہ خبر پہنچی تو بقیعہ سے دونوں ہاتھ آسمان کی طرف اٹھ گئے، اور فرمایا "خداوند! میں خالدؓ کے فضل سے بری ہوں" پھر حضرت علیؓ رضی اللہ عنہ کو بھیجا، آپؓ نے ایک ایک مقتول کا خون بہا دیا کیا۔ حتیٰ کہ اگر کسی کا کتہہ گر گیا تھا تو اس کا خون بھی ادا کیا گیا +

۳ - ایک دن حضورؐ کی جوتی کا تسمہ ٹوٹ گیا درست فرمانے لگے تو ایک صحابی نے عرض کی: حضورؐ! میں درست کرتا ہوں، فرمایا کہ یہ شخص پسندی مجھے پسند نہیں ہے، ایک سفر میں صحابہ کرام نے کھانا پکانے کا انتظام کیا، جب کام تقسیم ہو گیا، تو حضورؐ جنگل کی طرف لڑکیاں لانے کے لئے چل دیئے۔ صحابہ نے روکا تو فرمایا کہ مجھے یہ پسند نہیں کہ میں اپنے آپ کو تم سے ممتاز کروں غزوہ بدر کے موقع پر سواریاں کم تھیں، تین تین آدمیوں کے حصے میں ایک ایک اونٹ آیا، حضورؐ نے بھی اپنے ساتھ دو آدمی شامل کر لئے۔ ان دونوں نے عرض کی: حضورؐ! آپ سوار رہیں، ہم پیادہ چلیں گے، فرمایا نہ تم مجھ سے زیادہ پیادہ پا چل سکتے ہو اور نہ میں تم سے کم ثواب کا محتاج ہوں۔ ایک دن حضورؐ مال غنیمت تقسیم فرما رہے تھے، اس وقت آپؐ کے ہاتھ میں ایک پتلی سی لکڑی تھی، آپؐ نے ایک شخص کو بٹھایا اور اتفاق سے لکڑی کا بصر اس شخص کے سر میں لگ گیا اور خراش سی آگئی، اسی وقت فرمایا مجھ سے انتقام لے لو، اُس نے کہا، حضورؐ! میں نے معاف کیا +

۴ - جب مسلمان ہجرت کر کے مدینہ میں آئے تو مہاجرین کی بے سروسامانی پر نظر کر کے حضورؐ نے ایک ایک مہاجر کو ایک ایک انصار سے منسلک کر دیا اور فرمایا

یہ تمہارے بھائی ہیں اس بارشاد کا نتیجہ تھا، کہ ہر انصار اپنے مہاجر بھائی کو گھر لے گیا، اور اسے ایک ایک چیز کا حساب دیا کہ یہ آدھا آپ کا ہے اور آدھا ہمارا ہے، سعد بن ربیع کے ہاں دو بیویاں تھیں، آپ نے عبدالرحمن بن عوف سے کہا، میں ایک کو طلاق دے دیتا ہوں آپ اس سے نکاح کر لیجئے۔ مگر مہاجرین کی سیر حشری دیکھتے حضرت عبدالرحمن نے منظور نہ کیا، اور کہا تو صرف یہ کہنا کہ بھائی تمہاری ہر چیز تمہیں مبارک رہے، مجھے صرف ہادار کا رستہ دکھا دو۔ تقسیم سامان کے بعد انصار نے حضور سے درخواست کی کہ ہمارے باغ اور زمینیں بھی ہمارے بھائیوں میں تقسیم کر دی جائیں۔ لیکن حضور نے اس درخواست کو منظور نہ فرمایا +

۵۔ اشعث بن قیس ماکم کندی ۸۰ سواروں (مسلمان) کے ساتھ اس شان سے خدمت نبوی میں آئے کہ حیرہ کی چادریں، جن کے ریشم کے سنہاں تھے، اُن کے کندھوں پر لٹک رہی تھیں، حضور نے فرمایا، کیا تم مسلمان نہیں ہو ہو عرض کیا، ہاں۔ فرمایا، پھر یہ ریشم کیا ہے؟ اس جگہ پر ہر ایک سوار نے اپنی اپنی چادریں پھاڑ پھاڑ کر زمین پر ڈال دیں +

۶۔ ایک فاقہ زدہ شخص حضور کے ہاں مہمان تھا۔ اس وقت اتفاق سے حرم نبوی میں پانی کے سوا کچھ بھی موجود نہ تھا، اس واسطے حضرت ابو طلحہ رضی اللہ عنہ کو اپنے ساتھ لے گئے، اتفاق یہ کہ اس وقت ان کے ہاں صرف بچوں کے بقدر کھانا موجود تھا، آپ نے بیوی سے فرمایا کہ دسترخوان بچھا دو اور چراغ بجھا دو، پھر مہمان کے ساتھ کھانے پر بیٹھے، میاں بیوی دونوں اس طرح ظاہر کرتے رہے، کہ گویا شریک طعام ہیں، اسی طرح مہمان کو سارا کھانا کھلایا، اور خود بھوکے اٹھ کھڑے ہوئے +

۴۔ جنگ ہر میں معاذ نامی ایک نوجوان، ابو جہل کو قتل کر کے بچلے ہی تھے کہ اس کے بیٹے حکمرمکی تلوار اُن کے شانے پر آئی، تمام شاذ کٹ گیا۔ مگر بازو گوشت کے ایک تسمے سے لٹکتا رہ گیا، معاذ رضے ہاتھ کو پاؤں کے نیچے رکھ کر زور سے کھینچا، اور بازو کو توڑ کر الگ پھینک دیا اور پھر جہاد میں مصروف ہو گئے۔

۵۔ حضرت حذیفہ عدوی فرماتے ہیں کہ جنگ تبوک میں بہت سے مسلمان شہید ہوئے تھے، میں اپنے بھائی (چچا زاد) کے پاس کہ باکل قریب مرگ تھا پانی کا پیالہ لے گیا۔ ابھی اس نے پیالہ منہ سے نلکا یا تھا، کہ پاس سے ایک زخمی سپاہی ہشام بن العاص نے فریاد کی۔ بھائی نے اسی حال میں مجھے پیالہ واپس کر دیا۔ کہ پہلے ہشام کو پلاؤ۔ ہشام اس وقت دم توڑ رہا تھا، میں ہشام کے پاس پہنچا ہی تھا، کہ پاس سے ایک تیسرے سپاہی کی آواز سنائی دی، ہشام نے پانی واپس کر دیا، اور اشارے سے مجھے اس آواز کی طرف متوجہ کیا، میں وہاں پہنچا تو معلوم ہوا، کہ یہ شخص مرجکا ہے، میں ہشام کی طرف واپس آیا، تو یہ بھی رخصت ہو چکا تھا، اب میں بھائی کی طرف دوڑا لیکن میرے پہنچنے سے پہلے وہ بھی زندگی ختم کر چکے تھے۔

۶۔ جنگ احد میں مسلمان، کفار سے گھرا چکے تھے۔ لیکن ایک بہادر مسلمان پاس ہی کھڑا عالم بے پروائی میں کھجوریں کھا رہا تھا۔ پوچھا، حضور! اگر میں مارا گیا تو کہاں ہوں گا؟ فرمایا، جنت میں۔ مجاہد نے کھجوریں پھینک دیں کہ کون انتظار کرے، اور عالم بیخودی میں دشمن پر ٹوٹ پڑا اور شہید ہو گیا۔

یہ ہیں اس عظیم الشان قوم کے خط و خال جس کے ماہ و جلال نے، چند ہی سال بعد، قیصر و کسریٰ کی عظمت و شوکت کو گرد کر ڈالا۔

شاہان عالم کو دعوت اسلام حدیبیہ میں قریش نے مسلمانوں سے معاہدہ کیا تھا کہ

آئندہ سال تک فریقین میں جنگ نہ ہوگی۔ حضورؐ نے اس فرصت کو غنیمت سمجھا، اور قیصر روم، شاہ ایران، عزیز مصر، شاہ حبش وغیرہ کو خاص سفیروں کے ہاتھ قبول اسلام کے دعوت نامے بھیجے۔ حضورؐ کی تحریک پر بھرتی، عمان، نجد، عمان، دومتہ البذل، تین کے سلاطین نے اسلام قبول کر لیا، دمشق اور یتامہ کے حکام نے انکار کیا، شاہ ایران نے نامہ مبارک کو چاک کر ڈالا شاہ مصر نے مکتوب بنوی کی بہت تکریم کی اور تحائف بھیجے، قیصر روم کے دل میں نور ایمان چمکا، مگر عیسائی رعیت کے خوف کی ہوا سے بجھ گیا۔ شاہ حبش نے عرض کیا "میں گواہی دیتا ہوں کہ آپ اللہ کے رسول ہیں۔ انہی ایام میں عرب کے مختلف حصص سے ۱۰۰ کے قریب وفد دربار نبوت میں حاضر ہوئے، اور دولبت ایمان سے الامال ہو کر واپس پھرے، ان وفد کے ذریعہ سے اسلام نور آفتاب کی طرح ملک کے ایک ایک گوشے میں پھیل گیا۔

نہج مکہ حدیبیہ میں، قریش نے دس سال کی صلح کا معاہدہ کیا تھا۔ مگر دوسرے

ہی سال بنی خزاعہ کو تہ تیغ کر ڈالا۔ اس پر حضورؐ نے مکہ پر فوج کشی کا فیصلہ کیا۔ اور ۱۰ رمضان ۳ھ کو دریائے لشکر بہاؤ میں آیا۔ اس وقت دس ہزار جوان اسلام کے جھنڈے تلے جمع تھے، یہ فوج ظفر مروج جب مکہ معظمہ کے قریب پہنچی تو قریش کی تلواریں پانی ہو کر بہ نکلیں، جنگ آہد اور جنگ خندق کا سپہ سالار ابوسفیان لرزہ براندام آیا۔ اور داخل اسلام ہو گیا، مسلمانوں پر بلا مزاحمت فتح و نصرت کے دروازے کھل گئے، فتح مند فوج کا شہر میں پر شکوہ داخلہ اور کمکنت انگیز جلوس، قابل دید تھا۔ لیکن وارث خلیلؑ کی شانِ کیتائی سب سے الگ تھی۔ حضور نبی الرحمتہ ام و نث پر سوار تھے کیفیت



انکسار نے سر مبارک کو اس قدر جھکا رکھا تھا، کہ پیشانی مبارک کھاوے سے لگتی جا رہی تھی +

جب فیصل اللہ کا وارث حرم کعبہ میں داخل ہوا تو پہلا حکم یہ دیا کہ حرم اقدس کو بتوں کے اثر سے پاک کر دیا جائے، اس وقت زبان مبارک پر یہ آیت جاری تھی "جاء الحق وذهق الباطل ان الباطل کان زهوقاً" حق کیا اور باطل مٹ گیا، باطل مٹنے ہی کی چیز تھی +

طہیر حرم ہو چکی تو فاتح اعظم منبر پر آئے اور توحید الہی اور مساوات انسانی کے بعد قریش سے فرمایا :-

"آج زمانہ جاہلیت کے تمام غرور، تمام خون اور تمام خونہا میرے قدموں کے نیچے ہیں، اے قریش! خدا نے تمہاری جاہلیت کا غرور اور نسب کی بڑائی پامال کر دی ہے، سن رکھو، کہ تمام انسان، آدم کی اولاد ہیں، اور آدم مٹی سے بنا ہے +

حقنود منبر سے اترے تو جباران قریش، جن کی عمریں اسلام کے مشافہ اور مسلمانوں کو ستانے میں گزری تھیں - جن کے دامن حیات کا ایک ایک تار، فرزدان اسلام کے خون میں غوطہ زن تھا، حقنود کے سامنے لائے گئے، فرمایا لا تغویب علیکم الیوم، اذہبوا فانتم الطلقاء تم پر کج کوئی گرفت نہیں، جاؤ تم سب آزاد ہو۔ جب مغلوب و شمنوں کو آنا دی بل چکی تو فتح مند فوج کے سپاہی آئے، اور پوچھا، کیا ہم دشمنوں سے اپنے ذاتی مسکانات و جائیداد کا قبضہ حاصل کر لیں؟ جنہیں ہجرت متینہ کے وقت، ہم نے یہاں چھوڑا تھا؟ بلند نظر اور عرش پر فائز نبی نے فرمایا، نہیں تم راہ خدا میں ایک دفعہ جس دولت کا ایشارہ کر چکے ہو، اس کی واپسی کا دعویٰ نہیں کر سکتے +

آخری حج اور انعام تمام قبائل عرب، قریش کے فیصلے کے منتظر تھے، جب قریش کا فیصلہ ہو چکا، تو تمام ملک نے آستانہ نبوت پر سر نیاز خم کر دیا، اب وہ یتیم جس کے محلے میں کبھی پالیس بکریاں تھیں، تمام عرب کا دینی اور روحانی فرمانروا تھا، اسلام کی اقبال مندی نے فطرت معصوم کا ستارہ چمکا دیا، انسانیت کے بلخ میں بہار آئی، وہ سنگلاخ چٹانیں، جن سے لات و منات کی خداوندی پہیلہ حیات چل کر تھی، ریگ دار صحرا میں تل گئیں بتوں کی فرمانروائی ختم ہوئی، شراب کے دیا سوکھ گئے، عرب کے گوشے گوشے میں اذانوں اور تکبیروں کی صدا میں گو بھیں، لوگ فوج در فوج آئے اور پرچم توحید کے نیچے اخوت و محبت اور عدل و مساوات کے پیمانہ تازہ کرنے گئے، جب خدا کا نام بلند ہو گیا، خدا کا کام پورا ہو گیا، تو سرتار لولاکن نے آخری حج کی تیاری کی، اس خبر کا فضا میں پھیلنا تھا، کہ تمام قبائل عرب موج در موج علم نبوت کے نیچے آٹھیرے، سرور کائنات نے کوچ فرمایا خدا کاروں کی ایک پوری کائنات ہر کا ب تھی، ۹ ذوالحجہ کو عرفات کے میدان میں جلوم فروز ہوئے، یہاں ایک لاکھ (اور پالیس ہزار) کا مجمع پیش نظر تھا، سید عالم نے ناتھ پر سوار ہو کر ایک ایسی موثر، دلگداز، اور پُر شوکت تقریر فرمائی، جس کا حرف حرف توحید و مساوات کے نور سے جگمگا رہا تھا، توحید الہی کے بعد اعلان فرمایا "مسلمانو! میں اور تم پھر کبھی اس مجلس میں جمع نہیں ہوں گے، ہر مسلمان دوسرے مسلمان کا بھائی ہے" پھر فرمایا، آج جاہلیت کے تمام دستور میرے قدیموں کے نیچے ہیں، خیر دا میرے بعد راہ حق سے الگ نہ ہو جانا، کہ ایک دوسرے پر تیغ آزمائی شروع کر دو، مسلمانوں! تمہارے خون، تمہارے مال اور تمہاری آبرو، ایک دوسرے

پر اسی طرح حرام ہے، جس طرح یہ دن، یہ شہر اور یہ مہینہ، پھر فرمایا، لوگو! اپنی بیویوں کے متعلق خدا سے ڈرو، تم نے خدا کے نام کی ذمہ داری سے انہیں اپنی کفالت میں لیا ہے، ان کا حق ادا کرو، ہاں! تمہارے غلام! جو کچھ خدا کھاؤ، وہی ان کو کھلاؤ اور جو کچھ خدا پہنو، وہی ان کو پہناؤ، پھر فرمایا، لوگو! اگر اللہ کی کتاب کو مضبوط پکڑو گے تو پھر کبھی گمراہ نہ ہو گے، پھر فرمایا، میرے بعد نہ کوئی جدید پیغمبر ہے اور نہ کوئی جدیدیت آخر میں فرمایا، لوگو! قیامت کے دن تم سے میرے متعلق پوچھا جائے گا، تم کیا جواب دو گے؟ اس پر آوازیں آئیں، نشہد انک قد بلغت ولایت ونصحت (محسور! آپ نے خدا کا پیغام پہنچا دیا، اور حق رسالت ادا کر دیا) یہاں پر حضرت محمد صلی اللہ علیہ وسلم نے آسمان کی طرف انگلی اٹھائی اور تین دفعہ باواد بلند فرمایا "اے خدا! گواہ رہنا، ابھی حضور خطبے سے فارغ نہ ہوئے تھے، کہ قرآن پاک کی آخری آیت نازل ہوئی، یعنی ملائکہ آسمی، تمجید دین اور اتہام نعمت کا تاج لائے، اور خاتم النبیین کو پہنا گئے، اس وقت حضور جس اونٹ پر سوار تھے، اس کا پایاں ایک روپیہ سے زیادہ قیمت کا نہ تھا، اور جب حج سے واپس تشریف لائے، تو آپ کے آزاد کردہ غلام کا فرزند ہمارے بن زید آپ کے پیچھے اونٹ پر سوار تھا، اور فدکاروں کا ایک جہان آپ کے گرد تکبیر کے نعرے بلند کر رہا تھا، اس حج سے چند ہفتے بعد صفر ۱۱ھ میں مرض الموت نے حضور پر حملہ کیا، چودہ دن بیمار رہے، اور ۱۳ھ ربیع الاول ۱۱ھ روز دوشنبہ کو ۶۳ سال کی عمر میں اس جہان فانی سے رخصت ہو گئے انا للہ وانا الیہ راجعون +

متروکات خیال ہو گا کہ شہر نشاۃ عالم نے اپنے بعد کس قدر زوال چھوڑا؟ حق

عمر وہن حادث فرماتے ہیں۔

حضورؐ اس دنیا سے تشریف لے گئے، اور اپنے بعد نہ درہم چھوڑا  
نہ دینار، نہ غلام، نہ لونڈی، نہ کچھ اور۔ البتہ حضورؐ کے پاس ایک  
سفید بچہ، ہتھیار اور کچھ زمین تھی جسے حضورؐ نے عام مسلمانوں پر  
صدقہ فرمادیا تھا۔

وفات اقدس سے دو ایک روز پہلے جب کہ روح مبارک بہت تکلیف  
اور بے چینی میں تھی، حضورؐ کو یاد آیا کہ حضرت عائشہ رضی اللہ عنہا کے پاس چند دنیا  
رکھوائے تھے، فرمایا، انہیں ابھی خیرات کر دو، یہ دیا نہیں کہ محمدؐ اپنے  
خالق کی بارگاہ میں جائے، اور اس کے گھر میں اشرافیاں بڑی ہوں۔ سرور  
کائناتؐ پر اس جہان فانی کی جب آخری رات آئی تو زورہ مبارک چند سیرجہ  
کے عوض ایک یہودی کے ہاں گردی تھی، اور عائشہ صدیقہ رضی اللہ عنہا ایک پڑوسن  
سے تیل مانگ رہی تھیں کہ چراغ روشن کیا جائے، جن کپڑوں میں سید عالمؐ نے  
انتقال فرمایا، ان میں اوپر تے کئی پیوند گئے ہوئے تھے، اور دنیا کی مقدس  
ترین صداقتیں اور سعادتیں بیکار بیکار کر اعلان کر رہی تھیں، کہ کائنات الٰہی  
میں یہی وہ آخری پیغمبر ہے، جس کے چشموں پر مشرق و مغرب کی پیاسی فہمیں  
قافلے بن کر آئیں گی، اور روحانیت کا آب حیات پنی کر ہمیشہ کی زندگی  
حاصل کریں گی۔ اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَبَارِكْ وَسَلِّمْ

قرشی

# ایمان

وَأَنْتُمْ لَا تَعْلَمُونَ إِنَّكُمْ تَرْجُونَ

بانی

سید کشفی شاہ نظامی

ایڈیٹر

قاضی عبدالحمید قرشی

(محکم دلائل سے مزین متنوع و منفرد موضوعات پر مشتمل مفت آن لائن مکتبہ)

یہ پندرہ روزہ اردو اخبار، آپ کے لئے نہایت ہی مفید و کارآمد ثابت ہوگا، یہ آپ کے ایمان کو تازہ کرے گا، آپ کی روحانی اور اخلاقی قوتوں کو ترقی دے گا۔ آپ کے لئے راحت و سکون اور شرف و سعادت کا راستہ کھولے گا۔ یہ اخبار ایسی جامعیت سے مرتب کیا جاتا ہے کہ اس کے مطالعہ سے زندگی کی ہر شے ہر ہی ہو جاتی ہے۔ اس اخبار کا مقصد یہ ہے کہ حضور سرور عالم صلی اللہ علیہ وسلم کے اخلاق پاک اور اسوہ مبارک کی دنیا میں اشاعت کی جائے، اس لحاظ سے مسلمانوں اور غیر مسلموں کے لئے اس اخبار کا مطالعہ بے حد مفید ہوگا، اخبار کی سالانہ قیمت صرف تین روپے ہے ہشماہی پندرہ روپے اور سہ ماہی ایک روپیہ۔ چند خریداری منی آؤ گے ذریعہ سے پتہ ذیل پر بھیجا جائے

مینو اخبار ایمار (پتہ ضلع لاہور)



# THE WORLD TEACHER



Published by  
**Qazi ABDUL MAJID Qarashi,**  
Patti (Lahore Distt.)







